

राज्यपाल से मिला असम पर्यटन विभाग का दल

लखनऊ: 24 मई, 2017

उत्तर प्रदेश के राज्यपाल श्री राम नाईक ने आज श्री रत्नेश पाण्डेय के नेतृत्व में श्री अमन मिश्रा एवं श्री अरविन्द सिंह ने भेंट की तथा उन्हें असम के कामाख्या देवालय में आयोजित चार दिवसीय 'अम्बुबाची' मेले में आमंत्रित किया। 'अम्बुबाची' मेले का आयोजन 22 से 25 जून, 2017 तक किया गया है। असम सरकार के पर्यटन विभाग का यह दल ब्राण्ड प्रमोटर की हैसियत से पूरे देश का मोटर साईकिल से भ्रमण करके असम की संस्कृति के साथ-साथ 'अम्बुबाची' मेले का प्रचार-प्रसार करेगा। यह दल प्रदेश के मुख्यमंत्री श्री योगी आदित्यनाथ एवं पर्यटन मंत्री डा० रीता बहुगुणा जोशी से व्यक्तिगत रूप से मिलकर उन्हें कामाख्या देवालय के 'अम्बुबाची' मेले में आमंत्रित करेगा।

तीन सदस्यीय मोटर साईकिल भ्रमण दल को असम के पर्यटन मंत्री डा० हिमांता विस्वा सर्मा द्वारा झण्डी दिखाकर रवाना किया गया था। यह दल असम के कोकराझार, जलपाईगुडी, सीलीगुडी होता हुआ पटना में बिहार के पर्यटन मंत्री से मिल चुका है। लखनऊ में अन्य विशिष्टजन जैसे विधान सभा अध्यक्ष श्री हृदय नारायण दीक्षित, उप मुख्यमंत्री श्री केशव प्रसाद मौर्य, शहीद कैप्टन मनोज पाण्डेय के परिजनों से मिलकर उन्हें भी आमंत्रित किया है।

राज्यपाल ने भ्रमण दल के सदस्यों को अपनी पुस्तक 'चरैवेति! चरैवेति!!' की हिन्दी प्रति भी भेंट की।

-----

अंजुम/ललित/राजभवन (196/35)



